

गोविन्द बल्लभ पंत कृषि एवं प्रौद्योगिक विश्वविद्यालय
पंतनगर, जिला- ऊधमसिंह नगर (उत्तराखण्ड)
पंतनगर विश्वविद्यालय से 11 कार्मिक सेवानिवृत्त

पंतनगर। 31 मई 2019। पंतनगर विश्वविद्यालय से आज 11 कार्मिक सेवानिवृत्त हुए, जिनको डा. रतन सिंह सभागार में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा, ने सभी सेवानिवृत्त हो रहे कर्मियों को पुष्पगुच्छ, स्मृति चिन्ह एवं प्रशस्ति-पत्र प्रदान किये। उप-वित्त नियंत्रक, डा. जे.सी. बडोला, ने कार्यक्रम का संचालन किया। इस अवसर पर अधिष्ठाता, पशुचिकित्सा एवं पशुपालन विज्ञान महाविद्यालय, डा. वाई. पी.एस. डबास एवं अपर निदेशक प्रशासन एवं अनुश्रवण, डा. ए.के. कर्नाटक, भी मंचासीन थे।

कुलसचिव, डा. ए.पी. शर्मा ने कहा कि आज सेवानिवृत्त हो रहे लोगों के कारण पंतनगर विश्वविद्यालय देश-विदेश में गौरवान्वित हो रहा है। उन्होंने कहा कि सेवानिवृत्त हो रहे कर्मियों का काम और योगदान हमेशा याद किया जायेगा। डा. शर्मा ने सेवानिवृत्त कर्मियों को हमेशा याद रखे जाने की बात भी कही तथा कहा कि उन सबने विश्वविद्यालय को जो समय दिया और विश्वविद्यालय से भी जो उनको मिला, उससे उनके परिवार के सदस्यों का भविष्य उज्ज्वल हुआ है। डा. ए.पी. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दीं।

इस अवसर पर डा. वाई.पी.एस. डबास, एवं डा. ए.के. कर्नाटक ने भी सेवानिवृत्त हो रहे कर्मियों को शुभकामनाएं दीं। सेवानिवृत्त हो रहे कर्मियों में से डा. प्रकाश लाल साह एवं श्री रामराज ने भी अपने उद्गार प्रकट किये।

आज सेवानिवृत्त हो रहे कर्मियों में डा. प्रकाश लाल साह, एवं डा. ए.के. शशू, प्राध्यापक; श्री रामजीतन, ट्रैक्टर चालक; श्री ओम प्रकाश गुप्ता, पम्प चालक; श्री अखलाख अहमद, आटो इलैक्ट्रिशियन; श्री गया प्रसाद, पम्प आपरेटर, श्री कुंवर सिंह, कुक; तथा श्री एस.एन. शर्मा, श्री हरिकिसुन, श्री रामराज, एवं श्री रामकेवल, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.के. शर्मा एवं अन्य।